



Publication	Edition	Date	Page
Yashobhumi	Mumbai	26 July 2014	-

**YASHOBHUMI - Mumbai | No. | 26/07/2014**

## एटीडीसी रोजगार उपलब्ध कराने की बेहतर प्रशिक्षण संस्था-जेकब वर्गिस

**नई मुंबई,** अपैरल ट्रेनिंग एण्ड डिजाइन सेंटर, केंद्र द्वारा शासित एक ऐसी प्रशिक्षण संस्था है जहां विविध प्रकार के व्यवसायिक प्रशिक्षण दिए जाते हैं। पूरे भारत के २२ राज्यों में इसकी ब्रांच आफिस खुली हुई हैं, जो पिछले २५ वर्षों से संचालित हैं। जिनके माध्यम से जरूरतमंद लोगों को रोजगार उपलब्ध कराया जाता है तथा स्वरोजगार के अवसर भी मिलते हैं। नई मुंबई के सानपाड़ा रेलवे स्टेशन बिल्डिंग से संचालित एटीडीसी के प्रिंसिपल श्री जेकब से यशोभूमि के साथ हुई बातचीत के दौरान उन्होंने बताया कि पूरे भारत में ६५ प्रशिक्षण कालेज हैं जिनके माध्यम से २१५ स्किल कैम्प आयोजित किए गये। वस्त्र मंत्रालय भारत सरकार द्वारा संचालित एटीडीसी में २५ कोर्सेस की ट्रेनिंग दी जाती है। ट्रेनिंग प्राप्त छात्र-छात्राओं को जाब प्लेसमेंट की गारंटी दी जाती है। अनुसूचित जाति के प्रशिक्षार्थियों के लिए निःशुल्क प्रशिक्षण सुविधा है तथा अन्य के लिए मात्र १२०० फीस ली जाती है। भर्ती के लिए योग्यता कम से कम ५ वीं पास तथा उम्र १५ से ५० वर्ष होनी चाहिए। कोर्स के हिसाब से एक माह से लेकर २ वर्ष तक की ट्रेनिंग दी जाती है। जिसके माध्यम से स्किल विकसित करने का एक बहुत अच्छा साधन है। श्री जेकब ने आगे बताया कि कृषि के बाद यह दूसरी बड़ी कार्मिक सेवा संस्था है। २०१३-१४ में टेक्सटाइल व गारमेंट में ४० मिलियन का व्यापार किया गया है। सन् २०११ से इस व्यवस्था की शुरुआत हुई और अब तक एक लाख ४० हजार से अधिक लोगों को प्रशिक्षित किया जा चुका है। उन्होंने कहा कि महाराष्ट्र में एक वर्ष के अंदर २० स्किल कैम्प खोलने की योजना है जिसके माध्यम से १२ हजार से अधिक छात्र-छात्राओं को प्रशिक्षित किया जाना है। नासिक में ५ स्कूल कैम्प हैं जहां से ५००० ट्रेनी हर वर्ष प्रशिक्षण प्राप्त करते हैं। भावी योजनाओं में गोवा व गुजरात राज्यों को भी स्मार्ट हब के जरिये विकसित किए जाने की योजना है। प्रिंसिपल जेकब ने जानकारी दी कि पब्लिक में जागरूकता की कमी है जिससे पूरा प्रतिसाद नहीं मिल रहा है, जबकि एटीडीसी के विभिन्न कोर्सेस के जरिये लोग स्वरोजगार के अलावा उद्योग जगत में भी सेवा देकर अपने जीवन स्तर को कम समय में उंचा उठा सकते हैं। क्योंकि हमारी एटीडीसी संस्था ओद्योगिक क्षेत्र में भी अपनी विशेष भूमिका निभाती है।